

# செய்தி மடல்



(சென்னை கொங்கு நண்பர்கள் சங்க வெளியீடு)

திருவள்ளூர் ஆண்டு 2042 (புரட்டாசி-ஐப்பசி) அக்டோபர் 2011 ஏர்-26, உழவு-10, விலை ரூ.10.00

ஆசிரியர், வெளியிடுபவர் :  
பரணி கே.பாலசுப்பிரமணி  
34, சீனிவாசப்பெருமாள் சன்னதி முதல் தெரு,  
இராயப்பேட்டை, சென்னை - 600 014.  
போன் : 28351244 / 28352744

## கொங்கு நண்பர்கள் சங்கம்

“வெள்ளி விழா இல்லம்” “கொங்கு நாடு இல்லம்”  
34, சீனிவாசப்பெருமாள் 27, அம்மையப்பன் தெரு,  
சன்னதி முதல் தெரு, இராயப்பேட்டை,  
இராயப்பேட்டை, சென்னை - 600 014  
சென்னை - 600 014. Ph : 28350432 /  
Ph : 28351244 Fax : 044-28351244  
28352744

தலைவர் : பரணி கே.பாலசுப்பிரமணி  
துணைத்தலைவர்கள் : கே.ஏ.கணபதி  
பி.சென்னியப்பன்  
செயலாளர் : ஆர். செல்வராஜ்  
இணைச்செயலாளர்கள் : எஸ்.ஆர்.இராஜேந்திரன்  
Dr.கே.ஆர்.பி.சண்முகம்  
பொருளாளர் : கே.கே. ரமேஷ்  
தணிக்கையாளர் : ஆர். பாலச்சந்திரன்

செயற்குழு உறுப்பினர்கள் :

கே.ராஜாமணி பி.அருள்  
வி.பி.செங்கோட்டுவேல் எம்.எஸ்.சங்மேஸ்வரன்  
பி.கே.ஈஸ்வரமூர்த்தி வீ.ஆர்.பாலசுப்பிரமணியன்  
ஆர். சண்முகவேல் எம்.அமராபதி  
எம். கார்த்திக் எஸ்.அன்பழகன்  
வி.பி.வீரப்பன் சி.சர்வராஜன்  
ஆர்.இளங்கோ எம்.எஸ்.ராஜேந்திரன்  
பி.ரவி கே.என்.தர்மராஜ்  
Dr.டி.எஸ்.செல்வராஜ் Dr.மணிமேகலை புஷ்பராஜ்  
எஸ்.சிவசாமி உத்தமிபொன்னுசாமி

## இந்த இதழில்

பொருளடக்கம்	-	1
தலையங்கம்	-	2
கட்டிட நிதி	-	3
நன்றி மடல்	-	4
வாழ்த்துகிறோம்	-	5
வருந்துகிறோம்	-	6
கொங்கு சாதனையாளர்	-	7
குடும்ப விழா 2011	-	15
கொங்கு சாதனையாளர்	-	19
மணமகள் தேவை	-	23
மணமகன் தேவை	-	29

## ஆசிரியர் குறிப்பு

வாசகர்களிடமிருந்து கதை / கவிதை / கட்டுரை / செய்தி மடல் பற்றிய விமர்சனங்கள் வரவேற்கப்படுகின்றன. உங்கள் எண்ணங்களைப் பகிர்ந்து கொள்ள ஒரு வாய்ப்பு. கட்டுரை இன முன்னேற்றத்திற்கும், மேம்பாட்டிற்கும் உதவும் வகையில் இருந்தால் சாலச்சிறந்தது. வரும் கதை, கட்டுரை முதலியவற்றை வெளியிடுவதோ அல்லது சுருக்குவதோ ஆசிரியருக்கு முழு உரிமை.

### தலையங்கம்

அன்பு சொந்தங்களுக்கு,

வணக்கம். 14-08-2011 அன்று குடும்பவிழா மிகச்சிறப்பாக நடைபெற்றதைப் பாராட்டி ஏராளமான கொங்கு சொந்தங்கள் கடிதம் மூலமாகவும், தொலைபேசி மூலமாகவும் வாழ்த்துகளைத் தெரிவித்துள்ளனர் குறிப்பாக, கொங்குமாமேதை அருட்செல்வர் மகாலிங்கம், சக்தி மசாலா தலைவர் திரு. பி.சி.துரைசாமி, தமிழறிஞர் சிலம்பொலியார், திரு.முத்துசாமி IRS, மூத்த வழக்கறிஞர் இரா.காந்தி, திரு.நல்ல கோவிந்தசாமி, ஆசிரியர் திரு. பழனிவேலு, திரு.சிவகுமார் ஆகியோருக்கு நன்றியைத் தெரிவித்துக்கொள்கிறேன். சங்கத்தின் 50வது ஆண்டு நிறைவைக் குறிக்கும் வகையில் அடுத்த குடும்பவிழா பொன்விழாவாக நடக்க இருக்கும் வேளையில் தெரிவிக்கப்பட்டுள்ள இந்த வாழ்த்துகளும், பாராட்டுகளும், வரவிருக்கும் பொன்விழாவை வெகு சிறப்பாகக் கொண்டாட ஊக்கமளிப்பதாக உள்ளது.



நமது சங்கத்தின் வருடாந்திரப் பொதுக் குழுக் கூட்டம் 18.9.2011 அன்று வெள்ளிவிழா இல்லத்தில் சிறப்பாக நடைபெற்றது. 2010-2011 ஆண்டறிக்கையை நமது செயல்திறன் மிக்க செயலாளர் திரு ஆர். செல்வராஜ் அவர்கள் பொதுக்குழுவில் சமர்ப்பித்தார். பொதுக்குழுவில் பேசிய பலரும் சங்கத்தின் செயல்பாடுகளுக்குப் பாராட்டுத் தெரிவித்துப் பேசியது சங்க நிர்வாகிகளுக்கு ஊக்கமும் உற்சாகமும் அளிப்பதோடு, மேலும் சிறப்பான முறையில் சங்கத்திற்காக, சங்கத்தின் வளர்ச்சிக்காக, நலிந்த கொங்குச் சமுதாய மக்களுக்காக உழைக்க வேண்டும் என்ற உறுதியையும், உந்து சக்தியையும் கொடுப்பதாக அமைந்தது.

கூட்டத்தில் கலந்துகொண்டு பேசிய சிலர் சங்கத்தின் வளர்ச்சிக்கு அரிய ஆலோசனைகளை வழங்கியுள்ளனர். அவற்றையெல்லாம் கருத்தில் கொண்டு சங்கம் மேலும் சிறப்பாகச் செயல்படும் என்பதை இங்குக் குறிப்பிட விரும்புகிறேன். பொதுக்குழுக் கூட்டத்தில் கலந்து கொண்ட அனைவருக்கும் எனது நெஞ்சார்ந்த நன்றியைத் தெரிவித்துக் கொள்கிறேன்.

அக்டோபர் 17 மற்றும் 19-ம் தேதிகளில் இரண்டு கட்டமாக உள்ளாட்சித் தேர்தல்கள் நடைபெற உள்ளன. ஊரும், நகரும், நாடும் முன்னேற நல்லவர்களைத் தேர்ந்தெடுப்பது மிக மிக அவசியம். மக்கள் தொண்டு, சேவையுள்ளம், நேர்மை, உழைப்பும் செயல்திறனும் கொண்ட வல்லமை, சமுதாய உணர்வு போன்ற குணங்களைக் கொண்ட நல்லவர்களை, கட்சி வேறுபாடு கருதாது தேர்ந்தெடுப்பது இன்றியமையாதது. முடிந்தவரை போட்டியின்றி தேர்ந்தெடுக்கப்பட்டால் நல்லது. போட்டி தவிர்க்க முடியவில்லையென்றால், மக்கள் நலனுக்காகப் பாடுபடுபவராகவும், பொறுப்புக்குத் தகுதியுள்ளவராகவும், திட்டங்களை நிறைவேற்றுவதில் வல்லவர்களாகவும் உள்ளவர்களைக் கட்சிக் கண்ணோட்டம் இல்லாது தேர்ந்தெடுக்க வேண்டும் என்று சங்கத்தின் சார்பாக பணிவன்புடன் அனைவரையும் கேட்டுக் கொள்கிறேன்.

நன்றி.

பரணி கே. பாலசுப்பிரமணி  
தலைவர்



## கொங்கு நண்பர்கள் சங்கம்

கட்டிட நிதிக்கு நன்கொடை அளித்தவர்கள் (சென்ற இதழ் தொடர்ச்சி)

வ.எண்.	உ.எண்.	பெயர்	தொகை ரூபாய்
		சென்ற இதழ் வரை மொத்த தொகை	65,41,283
1413	2986	T.P.நடராஜன் (VMD பால்பண்ணை)	1,00,000
1414		கோல்டன் ராக் கன்ஸ்ட்ரக்ஷன்	10,000
1415		கே.எம்.பன்னீர்	1,000
1416		ஸ்நேக ப்ரியா LH	1,000
1417		பி.அனுஷ்கா LH	1,000
1418		H. ராம் பிரசாத் GH	1,000
1419		சண்முகம்	1,000
1420		நித்யா LH	1,001
1421		பி.கந்தசாமி	1,000
1422		N. சுகன்யா LH	1,000
1423	0119	சி.ராஜமாணிக்கம்	1,000
1424		T. சரத்பாபு	1,000
1425		R. கமலக்கண்ணன்	1,000
1426		ஏ.ஆர்.சந்துரு	1,000
1427		K.ஜெயராமன்	1,000
1428		பால ஆதித்யன்	1,000
1429		P.ஜெயலக்ஷ்மி	1,000
		மொத்தம்	66,66,283

### நன்றி மடல்

14.8.2011 அன்று சென்னை காமராசர் அரங்கத்தில் டாக்டர் பி.கே.கிருஷ்ணராஜ் வாணவராயர் அவர்கள் தலைமையில் நடைபெற்ற நமது சங்கத்தின் பொன் விழா ஆண்டு குடும்பவிழா நிகழ்ச்சிக்கு அருட்செல்வர் டாக்டர் நா. மகாலிங்கம் அவர்கள் வாழ்த்துச் செய்தி அனுப்பியிருந்தார். அச்செய்தியில் சங்கத்தின் சார்பாக வழங்கப்படும் விருது பெற்றவர்களுக்குப் பாராட்டுத் தெரிவித்ததோடு, விளையாட்டுப் போட்டிகள், கட்டுரைப் போட்டி, கவிதைப் போட்டி, பேச்சுப் போட்டி, மாறுவேடப் போட்டி, கோலப் போட்டி முதலான போட்டிகளில் வெற்றி பெற்றவர்களுக்கும் வாழ்த்தும், பாராட்டும் தெரிவித்திருந்தார்.

சென்னை கொங்கு நண்பர்கள் சங்கத்தின் முதல் தலைவர் என்ற சிறப்புப் பெற்றுள்ள கொங்கு மாமேதை, அருட்செல்வர் அவர்கள் அனுப்பிய வாழ்த்துச் செய்தி சங்கத்திற்குப் பெருமையையும், பெருமகிழ்ச்சியையும் கொடுத்துள்ளது என்பதைத் தெரிவித்துக் கொண்டு, அருட்செல்வர் அவர்களுக்கு சங்கத்தின் சார்பாக நெஞ்சம் நிறைந்த நன்றியைப் பணிவன்புடன் உரித்தாக்குகிறேன்.

பரணி கே. பாலசுப்பிரமணி  
தலைவர்



### நன்றி மடல்

டாக்டர் பி.கே.கிருஷ்ணராஜ் வாணவராயர் அவர்கள் 14-8-2011 அன்று நடைபெற்ற சென்னை கொங்கு நண்பர்கள் சங்கத்தின் குடும்ப விழாவிற்குத் தலைமையேற்று சாதனையாளர்களுக்கு விருதுகள் வழங்கியதோடு, சிறப்பு மலரையும் வெளியிட்டு, பின்னர் அருமையானதொரு சொற்பொழிவை நிகழ்த்தி நம் அனைவரின் உள்ளங்களையும் கொள்ளை கொண்டார்.

குடும்பவிழா சிறப்பாக நடைபெற்றது என்றும், சங்கத்தின் செயல்பாடுகள் மிகவும் பாராட்டும்படியாக உள்ளன என்றும் வாணவராயர் அவர்கள் கூறியது நம்மையெல்லாம் பெருமையும், பெருமகிழ்ச்சியும் கொள்ள வைக்கிறது. சங்கத்திற்கு வாழ்த்தும், பாராட்டும் தெரிவித்த வாணவராயர் அவர்கட்கு சங்கத்தின் சார்பில் இதய நன்றியை மிகவும் பணிவன்புடன் உரித்தாக்குகிறேன்.

பரணி கே. பாலசுப்பிரமணி  
தலைவர்



## வாழ்த்துகிறோம்

28.8.2011 அன்று கரூர் கொங்கு நண்பர்கள் சங்கத்தின் மகாசபை கூட்டம் நடைபெற்றது. அக் கூட்டத்தில் கீழ்க்கண்டவாறு புதிய நிர்வாக சபை உறுப்பினர்கள் தேர்ந்தெடுக்கப்பட்டுள்ளனர்.



தலைவர்  
K. பழனிசாமி  
9443687368



செயலாளர்:  
Rice. K. பாலுசாமி  
9442070652 / 8825500861



பொருளாளர்:  
K. பொன்னுசாமி  
9442237788

துணைத் தலைவர்கள்  
சி.கணேசன்  
பி.எம்.சம்பத் சானியப்பன்

துணைச் செயலாளர்கள்  
டி.துங்கவேல்  
எல்.சிவசாமி

செயற்குழு உறுப்பினர்கள்

விசா. மா.சண்முகம்  
டி.கார்வேந்தன்  
வி.சுப்பிரமணியன்  
கே.சுந்தரலிங்கம்  
கே.துரைசாமி

கே.ஆர்.பரமசிவம்  
கே.ரமேஷ்  
கே.எஸ்.பொன்னுசுவாமி  
சி.சிவசாமி  
ஆர்.தனபதி  
பி.ஆனந்த்

அனைவருக்கும் சென்னை கொங்கு நண்பர்கள் சங்கம் வாழ்த்துகளைத் தெரிவித்துக் கொள்கிறது. புதிய நிர்வாகத்தின் கீழ் கரூர் சங்கம் மேலும் சிறப்பாகப் பணியாற்றும் என்பது உறுதி.



### வருந்துகிறோம்



நாமக்கல்லைச் சேர்ந்த நமது சங்க முன்னாள் செயற்குழு உறுப்பினர் திரு. ஆனந்த் ஜெயபால் அவர்களின் தாயாரும், திரு. ஆர்.ஜெயபால் அவர்களது மனைவியும், தமிழ்நாடு அரசின் நல்லாசிரியர் விருது பெற்றவருமான திருமதி பி.மணிமேகலை (ஓய்வு பெற்ற ஆசிரியை) அவர்கள் 11-09-2011 அன்று தனது 68வது வயதில் இயற்கை எய்தினார் என்பதை மிக்க வருத்தத்துடன் தெரிவித்துக்கொள்கிறோம்.

அன்னாரை இழந்து வாடும் திரு. ஆர்.ஜெயபால், திரு. ஆனந்த் ஜெயபால் மற்றும் குடும்பத்தாருக்கு சென்னை கொங்கு நண்பர்கள் சங்கம் ஆழ்ந்த இரங்கலையும், ஆறுதலையும் தெரிவித்துக்கொள்கிறது.



### வருந்துகிறோம்



சென்னை கொங்கு நண்பர்கள் சங்க மூத்த உறுப்பினர் திரு. ஏ.பி. செங்கோடன் அவர்கள் 16.09.2011 அன்று காலை தமது 75வது வயதில் சென்னையில் இயற்கை எய்தினார் என்பதை வருத்தத்துடன் தெரிவித்துக் கொள்கிறோம்.

அவர் திருச்செங்கோடு நகருக்கு அருகில் உள்ள ஆத்தரம்பாளையத்தில் திரு. பழனிக் கவுண்டர் - திருமதி மாராயி தம்பதியருக்கு 1936-ம் ஆண்டு மகனாகப் பிறந்தார். 1960-ல் கோவை GCT கல்லூரியில் B.E. (Mechanical) பட்டம் பெற்றார். அதற்குப்பின் சென்னைக்குச் குடி பெயர்ந்து சொந்தமாக A.P Sen & co என்ற பெயரில் எலக்ட்ரிகல் கான்ட்ராக்ட் தொழிலில் ஈடுபட்டிருந்தார். நம் சமுதாயத்தினர் பலருக்கு முன்னோடியாகவும், வழிகாட்டியாகவும் இருந்தார். உதவிகள் பல செய்தார்.

அன்னாரின் மறைவுக்கு சங்கம் ஆழ்ந்த இரங்கலைத் தெரிவித்துக் கொள்வதோடு, அவர்தம் மனைவி திருமதி கண்ணம்மா, மகள் திருமதி வனிதா, மருமகன் பாலசந்தர், மகன் அஷோக், மருமகள் திருமதி கௌரி மற்றும் குடும்பத்தார்க்கு ஆழ்ந்த அனுதாபத்தைச் தெரிவித்துக் கொள்கிறது.



## கொங்கு சாதனையாளர்



### திரு. ப. முத்துசாமி

நாமக்கல் அருகில் உள்ள சிவியாம்பாளையம் கிராமத்தைச் சேர்ந்த திரு. பழனியாண்டிக் கவுண்டர் – திருமதி செல்லம்மாள் ஆகியோரின் மகனாக 1937 ஆம் ஆண்டு பிறந்தவர் திரு. ப. முத்துசாமி

நாமக்கல் கழக உயர்நிலைப்பள்ளியில் பள்ளிப் படிப்பை முடித்த இவர், திருச்சி தேசியக் கல்லூரியில் B.A பட்டம் பெற்றார். பின்னர் M.A. (தமிழ்), M.A. (ஆங்கிலம்), M.Ed., பட்டங்களைப் பெற்றார். அரசுப் பள்ளி ஆசிரியர் பணியில் சேர்ந்து பட்டதாரி ஆசிரியராகவும், தலைமை ஆசிரியராகவும் 35 ஆண்டுகள் பணியாற்றி ஓய்வு பெற்றார்.

தமிழில் மிக்க ஆர்வமும், புலமையும் கொண்டவர் இவர். தமிழன்பன், சிவிகைக்கிழார் போன்ற புனை பெயர்களைக் கொண்டுள்ள இக்கவிஞர் இதுவரை 100 கவிதைத் தொகுப்புகளை வெளியிட்டு சாதனை படைத்துள்ளார். அவற்றுள் ஒரு மழலையின் தொடக்கம், பெண்மை வெல்க, சான்றோர் நூற்றுவர், புதியதோர் உலகம் செய்வோம், மானும் வேடனும், மனித வளம், வெளியேறி வருக தாயே, சொர்க்க வாசல் திறந்தது, அறிவியலின் அரும்பணி, குறிஞ்சி ஓடைகள், விடியுமா, ஒடுக்கப்பட்டோர் உரிமைக்குரல், இன்னிசை அருட்பாடல், புல்லும் கல்லும், டாக்டர் சுப்பராயன் வரலாற்றுக் காப்பியம், மானிட மாண்பு ஆகியன குறிப்பிடத் தக்கவையாகும்.

ஆங்கிலம் உள்பட பன்மொழிக் கவிதைகளையும் தமிழில் மொழி பெயர்த்து நூல்களாக வெளியிட்டுள்ளார். இந்தியாவில் உள்ள 22 மொழி கவிதைகளை, ஆங்கிலம் வாயிலாகக் கிடைத்த அரிய கவிதைகளை, தமிழில் மொழி பெயர்ப்பு செய்து சாதனை படைத்துள்ளார். தமிழிலிருந்தும் ஆங்கிலத்திற்கு மொழி பெயர்த்து சில கவிதை நூல்களை எழுதியுள்ளார்.

வானொலி நிகழ்ச்சிகளிலும், தொலைக்காட்சி நிகழ்ச்சிகளிலும் கலந்து கொண்டு கவிதை பாடியுள்ளார். பல பொதுநல அமைப்புகளில் பங்கு பெற்று சேவையாற்றி வருகிறார். தமிழ்நாடு முற்போக்கு எழுத்தாளர் சங்கத்தின் மாவட்ட

உறுப்பினராகவும், 'இளா' என்னும் ஆங்கில இதழின் துணை ஆசிரியராகவும், வேலூர் தமிழ்ப்பாவலர் மன்றத்தின் தலைவராகவும் பணியாற்றி வருகிறார்.

தவத்திரு. குன்றக்குடி அடிகளார் அவர்களால் 'கவியரசர்' என்றும், தமிழறிஞர் சிலம்பொலி செல்லப்பனார் அவர்களால் 'எழுச்சிக் கவிஞர்' என்றும், 'பெருங்கவிஞர்' என்றும் வாழ்த்திப் பாராட்டுதலைப் பெற்றவர். கம்பர் விழா, கண்ணகிவிழா, வள்ளுவர் விழா, தமிழ் விழா, முற்போக்கு எழுத்தாளர் சங்க விழா, திருக்குறள் பேரவை போன்ற செந்தமிழ் மேடைகளில் தேன் தமிழ்க்கவிதை பாடிய கவியரசர்க்க் காவலர் இவர்.

குயில், செம்மலர், சமூக ஊழியன், கவிக்கொண்டல், தாமரை, மூவேந்தர் முரசு போன்ற இதழ்களில் தொடர்ந்து கவிதை எழுதிக் கொண்டு வருபவர் இவர். தீரன் சின்னமலை பற்றி சிறு காப்பியமும் படைத்துள்ளார்.

கவிதைத் துறையில் இவர் ஆற்றிய சாதனைகளுக்காக பல விருதுகளும், பரிசுகளும் பெற்றுள்ளார். நாமக்கல் இராமகிருஷ்ண கானசபா வழங்கிய கவியரசர் விருது, சேலம் சிலம்பொலியார் தமிழ்க்காப்பு மையம் வழங்கிய விருது, புதுடெல்லி நண்பர்கள் அமைப்பு வழங்கிய 'Bharath Excellence\*' விருது, பன்னாட்டு பென்குயின் வெளியீட்டு நிறுவனம் வழங்கிய "Rising Personalities of India" விருது, ஈரோடு தமிழ்ச்சங்கப் பேரவை வழங்கிய ஓட்டக்கூத்தர் விருது ஆகிய விருதுகள் குறிப்பிடத்தக்கன.

ஆசிரியர், கவிஞர், மொழிபெயர்ப்பாளர், பதிப்பாளர், சமூக, சமுதாய ஆர்வலர் போன்ற பன்முகங்கள் கொண்டுள்ள திரு. முத்துசாமி பல அறக்கட்டளைகள் வழங்கிய பரிசுகளைப் பெற்றுள்ளார். பழனியப்பா பிரதர்ஸ் வெளியிட்டுள்ள 'இருபதாம் நூற்றாண்டின் நூறு தமிழ்க் கவிஞர்கள் என்ற நூலில் இவர் பெயரும், இவரின் இலக்கியப் பணிச் சிறப்புகளும் இடம் பெற்றிருப்பது மிகவும் பெருமைக்குரிய ஒன்றாகும்.

1970 ஆம் ஆண்டு இவருக்குத் திருமணம் நடைபெற்றது. மனைவி திருமதி சின்னம்மாள். இத்தம்பதியருக்கு டாக்டர் கார்த்திகேயன் என்ற மகனும், இசைமொழி என்ற மகளும் உள்ளனர். டாக்டர் கார்த்திகேயன் M.F.Sc., Ph.D., பட்டங்கள் பெற்று தமிழக மீன்வளத்துறையில் உதவி இயக்குநராகப் பணியாற்றி வருகிறார். மகள் இசைமொழி ஆசிரியையாகப் பணிபுரிந்து வருகிறார். இருவரும் திருமணமானவர்கள்.

இலக்கியத் துறையில் தன்னுடைய எண்ணற்ற அருந்தமிழ் கவிதைகளால் சாதனை படைத்துள்ள எழுச்சிக் கவிஞர் தமிழன்பன் ப. முத்துசாமி அவர்களுக்கு சென்னை கொங்கு நண்பர்கள் சங்கம் 'கொங்கு சாதனையாளர்' விருது வழங்கிப் பாராட்டுகிறது.





## கொங்கு சாதனையாளர்



### திரு. சி.ஏ.ஜி.இராமசாமி

கோவை மாவட்டம் உருமாண்டம் பாளையம் கிராமத்தில் திரு.கணபதி கவுண்டர் – திருமதி பொன்னம்மாள் தம்பதியருக்கு 1954 ஆம் ஆண்டு மகனாகப் பிறந்தவர் திரு. சி.ஏ.ஜி. இராமசாமி.

ஆதி கூட்டத்தைச்சேர்ந்த இவர் சி.ஏ. தேர்வில் சிறப்பிடம் பெற்றுத் தேர்ச்சி பெற்ற பின்னர், 1984 ஆம் ஆண்டு கணக்குத் தணிக்கையாளராகப் (Chartered Accountant) பணிபுரிய ஆரம்பித்தார். இந்திய கணக்குத் தணிக்கையாளர்கள் நிறுவனத்தின் (Institute of Chartered Accountants of India) தலைவராக உள்ளார். 25 ஆண்டுகள் ICAI நிறுவனத்தின் உறுப்பினராக மிகச் சிறப்பாகப் பணியாற்றிய திரு. இராமசாமி, 2011/2012 ஆம் ஆண்டிற்கான தலைவராகத் தேர்ந்தெடுக்கப்பட்டுள்ளார்.

ICAI வின் தென்னிந்திய மண்டலக்குழுவின் உறுப்பினராக 1994 ஆம் ஆண்டு முதல் பணியாற்றினார். 1990–2002 ஆம் ஆண்டு, இக்குழுவின் தலைவராகப் பொறுப்பேற்று, சீரிய முறையில் பணியாற்றினார். இவர் தலைவராக இருந்த போது அகில இந்திய அளவில் SIRC சிறந்த மண்டலத்திற்கான விருதையும், சிறந்த மாணவர்கள் சங்கத்திற்கான விருதையும் பெற்றது என்பது குறிப்பிடத்தக்கது.

சென்னை IIA உறுப்பினராகவும், 1988–1989 ஆம் ஆண்டு ICAI கோவை கிளையின் தலைவராகவும், 1984–1989 ஆம் ஆண்டுகளில் SIRC கோவை கிளையின் நிர்வாகக்குழு உறுப்பினராகவும் பணிபுரிந்துள்ளார். 1994–1995 ஆம் ஆண்டு தமிழக அரசு நிறுவனமான தமிழ்நாடு தொழில் முதலீட்டுக் கழகத்தின் இயக்குநராகவும் பணியாற்றியுள்ளார்.

2010/2011 ஆம் ஆண்டு ICAI நிறுவனத்தின் துணைத்தலைவராக பலரும் பாராட்டும்வகையில் பணியாற்றினார். இந்திய அரசால் அமைக்கப்பட்டுள்ள தர பரிசீலனை வாரியத்தின் உறுப்பினராக நியமிக்கப்பட்டு சிறப்பாகப் பணிபுரிந்தவர் இவர்.

IFAC வாரியத்தின் தொழில்நுட்ப ஆலோசகராக நியமிக்கப்பட்டுள்ளார். SAFA

மையத்தின் படித்தரம் மற்றும் தரக்கட்டுப்பாட்டுப் பிரிவின் துணைத்தலைவராகவும், SAFA ஆற்றல் மிகு வேலைக்குழுவின் உறுப்பினராகவும், NACAS தேசிய ஆலோசனைக் குழுவின் உறுப்பினராகவும், TDS நிலைக்குழுவின் உறுப்பினராகவும், ICAI நிறுவனத்தின் ஒழுங்கு நடவடிக்கைக்குழு, நிதிக்குழு, செயற்குழு ஆகிய குழுக்களில் உறுப்பினராகவும், ICAI தேர்தல் சீர்திருத்தக் குழுத் தலைவராகவும், நிதிச்சட்டங்கள் குழுத் தலைவராகவும், தொடர் தொழிற்கல்விக் குழுத் தலைவராகவும், உள்ளாட்சி அமைப்புகளுக்கான தணிக்கை நியமக் குழுத் துணைத்தலைவராகவும் தணிக்கைக்குழு மற்றும் பன்னாட்டு வரிவிதிப்புக் குழுத் துணைத்தலைவராகவும், தகவல் தொழில்நுட்பத்துறைக் குழுவின் துணைத்தலைவராகவும், பெரிய நிறுவனங்கள் மேலாண்மைக்குழுவின் துணைத்தலைவராகவும், நிதி விவகார சட்டங்கள் குழுத் துணைத்தலைவராகவும், வணிகக்கல்வி மற்றும் வேலை ஆலோசனைக் குழுத் துணைத்தலைவராகவும் பொறுப்பேற்று சிறப்புடன் பணியாற்றிய பெருமைக்குரியவர்.

கணக்குத் தணிக்கையாளர் பத்திரிகையின் இணை ஆசிரியராகப் பொறுப்பேற்று பல கட்டுரைகளையும் அதில் எழுதியுள்ளார், 2007 ஆம் ஆண்டு முதல் 2010 ஆம் ஆண்டு வரை, இந்திய கணக்குத் தணிக்கையாளர் குழுவின் பல்வேறு துணைக்குழுக்களில் உறுப்பினராக இருந்துள்ளார். இவருடைய நுண்ணறிவும், திறமையும், தலைமைப் பண்புகளும் இவரை சிறந்ததொரு கணக்குத் தணிக்கையாளராக பிரகாசிக்க முக்கியக் காரணங்களாக அமைந்தன.

திரு. இராமசாமி அவர்கள் அருமையான எழுத்தாளராகவும், பேச்சாளராகவும் உள்ளார். தேசிய மற்றும் பன்னாட்டு கருத்தரங்குகள் பலவற்றில் கலந்துகொண்டு சொற்பொழிவாற்றியுள்ளார். கோல்ப் விளையாட்டில் சிறந்து விளங்கும் இவர் பல சமூக அமைப்புகளில் உறுப்பினராக உள்ளார்.

கொங்கு மண்டலத்தைச் சேர்ந்த ஒருவர் ICAI நிறுவனத்தின் தலைவராகத் தேர்ந்தெடுக்கப்பட்டுள்ளது இதுவே முதல்முறை. இவருடைய மனைவி திருமதி தீபா இராமசாமி கணவரின் சாதனைக்குத் துணை நிற்கிறார். இத்தம்பதியரின் மகன் செல்வன் பிரகலாத் தற்போது +2 வகுப்பு படித்து வருகிறார்.

தன்னுடைய சிறப்பான பணியினால் ICAI தலைவர் பதவி வரை உயர்ந்து கொங்குச் சமுதாயத்திற்குப் பெருமை சேர்த்துள்ள திரு. சி.ஏ.ஜி.இராமசாமி அவர்களுக்கு, சென்னை கொங்கு நண்பர்கள் சங்கம் 'கொங்கு சாதனையாளர்' விருது வழங்கிப் பாராட்டுகிறது.



## கொங்கு சாதனையாளர்



### டாக்டர் கே.பிரகாசம்

நாமக்கல் மாவட்டம், பேளுக்குரிச்சி கிராமத்தைச் சேர்ந்த திரு. குப்பண்ணகவுண்டர் – திருமதி பெருமாயி தம்பதியருக்கு 1949 ஆம் ஆண்டு மகனாகப் பிறந்தவர் டாக்டர் கே.பிரகாசம் அவர்கள்.

பள்ளிப்படிப்பைப் பேளுக்குரிச்சி உயர்நிலைப்பள்ளியில் முடித்த பின்னர், பி.யு.சி. படிப்பைக் காரைக்குடி அழகப்பா கல்லூரியில் முடித்தார். பி.யு.சி. தேர்வில் அதிக மதிப்பெண்கள் பெற்று, சென்னை ஸ்டேன்லி மருத்துவக்கல்லூரியில் சேர்ந்து 1974 ஆம் ஆண்டு MBBS பட்டத்தைப் பெற்றார். முதலிடம் பெற்றுத் தேறியதற்குத் தங்கப்பதக்கம் பெற்றார். சென்னை கீழ்ப்பாக்கம் மருத்துவக்கல்லூரியில் பயின்று 1983 ஆம் ஆண்டு D.Ortho பட்டம் பெற்றார். சென்னை மருத்துவக் கல்லூரியில் மேற்படிப்பு முடித்து 1990 ஆம் ஆண்டு M.S. (Ortho) பட்டம் பெற்றார். பல்கலைக்கழகத்தில் முதலிடம் பெற்றுச் சாதனை படைத்தார்.

அரசு மருத்துவ மனைகளில் சில ஆண்டுகள் சிறப்பாகப் பணியாற்றிய பின்னர், 2002 ஆம் ஆண்டு முதல் தொடர்ந்து 16 ஆண்டுகள் முதுநிலை மருத்துவப் பட்டப்படிப்பு பேராசிரியராகப் பணியாற்றினார். இளநிலை பட்டப் படிப்பிற்கும், முதுநிலை பட்டப் படிப்பிற்கும் தேர்வாளராகப் பணியாற்றியுள்ளார்.

தமிழ்நாடு டாக்டர் எம்.ஜி.ஆர். மருத்துவப் பல்கலைக் கழகத்தின் எம்.பி.பி.எஸ். பட்டப்படிப்பிற்கு உள்தேர்வாளராக (Internal Examiner) சென்னை கீழ்ப்பாக்கம் மருத்துவக் கல்லூரி, கோவை மருத்துவக் கல்லூரி, கோவை பி.எஸ்.ஜி. மருத்துவக் கல்லூரி, திருநெல்வேலி மருத்துவக் கல்லூரி, பெருந்துறை ஐ.ஆர்.டி. மருத்துவக் கல்லூரி மற்றும் சேலம் அரசு மோகன் குமாரமங்கலம் மருத்துவக் கல்லூரி ஆகிய கல்லூரிகளிலும், வெளித்தேர்வாளராக மணிப்பால் உயர்கல்வி அகாடமி, மணிப்பால்

கஸ்தூரிபா மருத்துவக்கல்லூரி, மங்களூர் கஸ்தூரிபா மருத்துவக்கல்லூரி, கர்நாடக மாநிலம் ராஜிவ் காந்தி மருத்துவ விஞ்ஞானப் பல்கலைக்கழகம் ஆகியவற்றிலும் பணியாற்றியுள்ளார்.

தமிழ்நாடு அரசு டாக்டர்கள் சங்கத் தலைவராக 15 ஆண்டுகளும், அரசு டாக்டர்கள் சங்கத்தின் மாநிலச் செயலாளராக 2 ஆண்டுகளும் பணியாற்றி அரசு டாக்டர்களுக்கு 4000 உயர் பதவிகளை ஏற்படுத்த முக்கியக் காரணமாயிருந்தார். தமிழ்நாடு மருத்துவக் கவுன்சிலின் தலைவராக 6 ஆண்டுகள் சிறப்பாகப் பணியாற்றினார். அப்போது டாக்டர்கள் எந்தவித காலதாமதமுமின்றி உடனடியாக எம்.பி.பி.எஸ். பட்டத்தைக் கணினி மூலமாகப் பதிவு செய்யவும் ஏற்பாடு செய்தார்.

25 ஆண்டுகள் அரசுப்பணியில் இருந்தபோது பெரும்பாலும் கிராமப் பகுதிகளிலேயே மருத்துவசேவை புரிந்துள்ளார். சேலம் மோகன் குமாரமங்கலம் மருத்துவக் கல்லூரியில் இடுப்பு மற்றும் முதுகெலும்பு அறுவை சிகிச்சையை முதன் முதலாக வெற்றிகரமாகத் செய்தார்.

2007 ஆம் ஆண்டு அரசுப் பணியிலிருந்து ஓய்வு பெற்றபின்பு, தற்போது சேலம் வினாயகா மிஷன் மருத்துவக் கல்லூரியில் பேராசிரியராகப் பணியாற்றி வருகிறார். தற்போது தமிழ்நாடு மருத்துவ கவுன்சில் தலைவராகவும், தமிழ்நாடு எம்.ஜி.ஆர். பல்கலைக்கழகத்தில் செனட் உறுப்பினராகவும் உள்ளார்.

இவருடைய மனைவி திருமதி சந்தானலட்சுமி. இத்தம்பதியருக்கு இரண்டு மகன்கள். மூத்த மகன் டாக்டர் அபிநயா, MCH. அவர்களின் கணவர் டாக்டர். ரவிக்குமார், MCH. இளைய மகன் டாக்டர் சிந்துஜா MBBS., DGO அவர்களின் கணவர் டாக்டர் நவீன் M.S. (Ortho).

கிராமப்பகுதி மக்களுக்கு சிறந்த மருத்துவப் பணியாற்றியும், புகழ்பெற்ற மருத்துவப் பேராசிரியராகவும், தமிழ்நாடு அரசு மருத்துவர்களின் பணி நலன்களுக்காகப் போராடியவருமான டாக்டர் கே.பிரகாசம் கொங்குச் சமுதாயத்திற்குப் பெரும் பெருமை சேர்த்துள்ளார்.

புனிதமான மருத்துவப் பணியில் சாதனைகள் பல புரிந்துள்ள பேராசிரியர் டாக்டர் கே.பிரகாசம் அவர்களுக்கு சென்னை கொங்கு நண்பர்கள் சங்கம் 'கொங்கு சாதனையாளர்' விருது வழங்கி கௌரவிக்கிறது.



## கொங்கு சாதனையாளர்



### திரு. மு. இராஜகோபாலன்

பொள்ளாச்சி வட்டம் எஸ். மேட்டுப் பாளையம் கிராமத்தைச் சேர்ந்த திரு. சு.முத்துசாமி கவுண்டர் – திருமதி செல்லாத்தாள் ஆகியோரின் மகனாக 1959 ஆம் ஆண்டு பிறந்தவர் திரு. மு. இராஜகோபாலன்.

பள்ளிப்படிப்பை காளியண்ணன் புதூர் அரசு உயர்நிலைப் பள்ளியிலும், கோவை தூய மைக்கேல் உயர்நிலைப் பள்ளியிலும் முடித்த பின்னர், B.Sc., பட்டப்படிப்பை பொள்ளாச்சி நாச்சிமுத்துக் கவுண்டர் மகாலிங்கம் கலைக் கல்லூரியிலும், B.Tech (Automobile) பட்டப்படிப்பை சென்னை M.I.T. யிலும், M.B.A. (Marketing) பட்டப்படிப்பைப் சென்னைப் பல்கலைக்கழத்தில் பகுதி நேரமாகவும் முடித்தார்.

1983 ஆம் ஆண்டு முதல் 1988 ஆம் ஆண்டு வரை சென்னை என்பீட்டு இந்தியா நிறுவனத்தில் பொறியாளராகப் பணியாற்றினார். 1984 ஆம் ஆண்டு அவிநாசிக்கு அருகிலுள்ள தெக்கலூர் கிராமத்தில் நான்கு பள்ளித்தோழர்களுடன் இணைந்து கோயமுத்தூர் இரப்பர் பேக்டரீஸ் பிரைவேட் லிமிடெட் என்ற தொழில் நிறுவனத்தைத் தொடங்கினார். இன்றளவும் இந்நிறுவனம் வெற்றிகரமாக செயல்பட்டுவருகிறது.

1992 ஆம் ஆண்டு M.I.T. கல்லூரி நண்பர்கள் 25 பேருடன் இணைந்து கோவை மாருதி பேப்பர்ஸ் ஆண்டு போர்ட்ஸ் (பி) லிட். என்ற காகித ஆலையை நாமக்கல் மாவட்டம் பரமத்தி வேலூர் அருகில் உள்ள இருக்கூர் கிராமத்தில் நிறுவினார். 1994 ஆம் ஆண்டு இந்த ஆலையில் உற்பத்தித் தொடங்கியது. பல கட்டங்களில் விரிவாக்கம் பெற்று தற்போது தினம் 100டன் காகிதம் உற்பத்தி செய்யப்படுகிறது. 300 பேர் பணியாற்றி வருகின்றனர். இந்த ஆலையில் மறுசுழற்சி முறையில் காகித உற்பத்தி செய்வதால் காடு மற்றும் இயற்கை வளங்கள் பாதுகாக்கப்படுகின்றன. (100% Zero Discharge) 100 சதவீதம் தண்ணீர் மறுசுழற்சி முறையால் சுற்றுச்சூழல் பாதுகாக்கப்படுகிறது. 2250 கிலோவாட் திறன் கொண்ட காற்றாலைகள் நிறுவப்பட்டு மின்சாரம் உற்பத்தி செய்யப்படுகிறது.

85 ஆண்டுகளுக்கும் மேலாக உழவு செய்யாமல் இருந்த 225 ஏக்கர் நிலத்தை

கூட்டுப் பண்ணைத் திட்ட அடிப்படையில் கையகப்படுத்தி இயற்கை வேளாண்மை முறையில் செயல்படுத்தி சாதனை புரிந்ததற்கு முக்கியக் காரணமாயிருந்தார் இவர். இவருடைய இந்த முயற்சியால் 50 க்கும் மேற்பட்ட குடும்பங்கள் நிரந்தர வேலை வாய்ப்புப் பெற்றுள்ளன.

தொழிலாளர்களின் பாதுகாப்புக்குக் குடும்பத்துடன் இணைந்த காப்பீட்டுத்திட்டம், சுய முன்னேற்றப் பயிற்சிகள், குழந்தைகள் படிப்பு மானியம், கேன்டீன் வசதி, யோகா பயிற்சிகள் போன்ற ஆக்கபூர்வமான திட்டங்களைச் செயல்படுத்தி வருகிறார். காகித ஆலை மற்றும் அதைக் சுற்றியுள்ள பகுதிகளில் அனைவருடலும் இணைந்து மரக்கன்றுகளை நட்டுப் பராமரிப்பு செய்து வருவதோடு, மழைநீர் சேகரிப்புத் திட்டத்தையும் செயல்படுத்தி வருகிறார்.

காகித ஆலை நிர்வாகத்தின் சார்பில் ஏழை மாணவர்களுக்குக் கல்வி உதவித் தொகை வழங்குவதற்கும், 40 பள்ளி நூலகங்களுக்கு காந்தி அடிகள் வாழ்க்கை வரலாற்று நூல்களை இலவசமாக வழங்குவதற்கும் இவர் ஏற்பாடு செய்தார்.

திரு.மு. இராஜகோபாலன் கோவை மாருதி பேப்பர்ஸ் நிறுவனத்தின் நிர்வாக இயக்குநராகவும், தமிழ்நாடு கிராப்ட் காகித ஆலைகள் கூட்டமைப்பின் தலைவராகவும், மண்டல சுங்கவரி ஆலோசனைக்குழு உறுப்பினராகவும், காகித ஆலை இணை தொழில்நுட்பக் குழு உறுப்பினராகவும் பொறுப்பேற்று மிகச் சிறப்பாகப் பணியாற்றி வருகிறார்.

காகித ஆலையின் சார்பாக ஆண்டுதோறும் திருவண்ணாமலையில் அன்னதானம் வழங்கப்பட்டு வருகிறது. இவர் தான் பயின்ற அரசுப் பள்ளியை உயர்நிலைப் பள்ளியாகத் தரம் உயர்த்துவதற்கு முக்கியக் காரணமாயிருந்தார். பொள்ளாச்சியில் கிருஷ்ணர் கோவில் உருவாகப் பெருமளவில் உதவியாக உள்ளார். ஆன்மீகத்திலும், யோகா மற்றும் இயற்கை மருத்துவத்திலும் மிகுந்த ஈடுபாடு கொண்டுள்ளவர் இவர்.

இவருடைய மனைவி டாக்டர் லதா MBBS., DCH., பரமத்தியில் குழந்தைகள் மற்றும் பொது மருத்துவமனை அமைத்துப் பணியாற்றி வருகிறார். மகள் R. அபர்ணா தற்போது +2 பயின்று வருகிறார். விஜய் டி.வி. நடத்திய ஏர்டெல் சூப்பர் சிங்கர் ஜூனியர் பாட்டுப் போட்டியில் இறுதிப் போட்டிவரைக்கும் வந்த பெண் இவர் ஒருவரே. Most Spirited Singer என்ற பரிசைப் பெற்றார். கர்நாடக இசையில் சிறந்து விளங்கும் இவர் பல பரிசுகளை வென்றுள்ளார்.

தொழில் துறையிலும், சமுதாயப் பணியிலும் சாதனைகள் பல புரிந்து சிறந்து விளங்கும் திரு. மு. இராஜகோபாலன் அவர்களுக்கு, சென்னை கொங்கு நண்பர்கள் சங்கம் 'கொங்கு சாதனையாளர்' விருது வழங்கிப் பாராட்டுகிறது.





மாணவியரை ஊக்குவித்துப் பரிசுப் பொருட்கள் வழங்குதல், காலம் தாழ்த்தாமல் பள்ளிக்கு வருதல், வகுப்புகளில் முறையாகப் பாடம் நடத்துதல், எழுதிய கரும்பலகையைத் தானே சுத்தம் செய்தல், பள்ளி நேரத்தில் வேறு பணி செய்யாமல், பள்ளி முடியும் வரை காத்திருத்து மாணவர்களுக்காக உழைத்துக் கற்பித்தல் போன்றவை இவரை ஒரு திறமைவாய்ந்த ஆசிரியராக உயர்த்தின.

முதுநிலைப் பட்டதாரி ஆசிரியர்கள் ஊதிய உயர்வு முரண்பாட்டைக் களைய சென்னையில் நடந்த மறியல் போராட்டத்தில் கலந்து கொண்டு 19 நாட்கள் சிறையில் இருந்தார்.

இவர் பணியாற்றிய இருசூர் அரசு மேல்நிலைப் பள்ளியில் வசதிகளைக் கூட்டி, நிதி ஆதாரத்தைப் பெருக்கி, மாணவர்களின் தேர்ச்சி விகிதங்களை அதிகரித்து பள்ளிக்குப் பெருமை சேர்த்தார். இதன் காரணமாக தமிழக அரசின் நல்லாசிரியர் விருதைப் பெற்றார்.

அரசுப் பணியில் இருந்து ஓய்வு பெற்றபின்பு, சேலம் புனித கிரேஸ் வில்யன் ஆசிரியர் பயிற்சி நிறுவனத்தில் பொறுப்பு முதல்வராகவும், இராசிபுரம் SRP கல்வியியல் கல்லூரியில் பொறுப்பு முதல்வராகவும், சேலம் பொன்னுசாமி ஆசிரியர் பயிற்சி நிறுவனம் மற்றும் பொள்ளாச்சி சிவா ஆசிரியர் பயிற்சி நிறுவனத்தில் கணிதப் பேராசிரியராகவும் பணியாற்றினார்.

அமெரிக்காவின் Lotus Learning Private Ltd., நிறுவனத்துடன் தன்னை இணைத்துக் கொண்டு அதன் பயன்களைக் கொங்கு சமுதாயத்தினருக்கும், நண்பர்களுக்கும் அளித்து வருகிறார். இந்த நிறுவனம் 1994 மற்றும் 1995 ஆம் ஆண்டுகளில் இவருக்கு சாதனையாளர் விருதை வழங்கி கொளரவித்துள்ளது. கோவை கொங்கு நற்பணி மன்றத்தின் பணிகளில் தன்னை ஈடுபடுத்திக் கொண்டுள்ளார்.

இவருடைய மனைவி திருமதி சரஸ்வதி இவருக்கு சிறந்த துணைவியாகவும் விளங்கி வருகிறார். மகன் திரு. S. பார்த்திபன் பொறியாளர். இவருடைய மனைவி திருமதி கவிதா M.C.A., M.Phil., பட்டங்கள் பெற்றவர்.

மகள் திருமதி S. மஞ்சு பார்க்கவி M.Sc., M.Phil., திருமணமானவர். கணவர் திரு. T. தியாகராஜன் B.E., திரு. சந்தான கோபால கிருஷ்ணன் தன் குடும்பத்தின் சார்பாக குலதெய்வம் செல்வ நாயகி அம்மனுக்கு கட்டடம் புதுப்பிக்கும் பணிக்கு ரூ. 30,000/- நன்கொடையாக வழங்கியுள்ளார். தீரன் சின்னமலை பேச்சுக் கலை பயிற்சி முகாம் நடத்திக் கொங்குச் சமுதாய இளைஞர்களுக்கு பயிற்சியளிக்கத் திட்டமிட்டுள்ளார்.

புனிதமான ஆசிரியர் பணியில் அயராது உழைத்து எண்ணற்ற மாணவர்களை வாழ்க்கையில் ஏற்றம் பெற வைத்து, சிறந்த முறையில் கல்விப் பணியாற்றிய நல்லாசிரியர் திரு சந்தான கோபால கிருஷ்ணன் அவர்களுக்கு சென்னை கொங்கு நண்பர்கள் சங்கம் 'கொங்கு சாதனையாளர்' விருது வழங்கிப் பாராட்டுகிறது.





## கொங்கு சாதனையாளர்



### திருமதி இராஜேஷ்வரி ஞானசுந்தரம்

கரூர் மாவட்டம் திருகாடுத்துறை ஊராட்சி நடையனூரில் 1971 ஆம் ஆண்டு பிறந்தவர் திருமதி இராஜேஷ்வரி. அவருடைய தந்தை திரு. ராமசாமி கவுண்டர்; தாயார் திருமதி பூரணம்.

பனிரெண்டாம் வகுப்பு வரை படித்துள்ள இவருடைய கணவர் ஞானசுந்தரம் விவசாயம் மற்றும் சிறு தொழில்கள் செய்து வருகிறார். 1990 ஆம் ஆண்டு திருமணம் நடைபெற்றது. சமுதாயப் பணியிலும், பொது வாழ்விலும் நாட்டம் கொண்டுள்ள திருமதி இராஜேஷ்வரி ஊருக்கு உழைத்திடும் உன்னத நோக்கம் கொண்டு, 1996 ஆம் ஆண்டு கரூர் ஊராட்சி ஒன்றியத்தைச் சேர்ந்த வேட்ட மங்கலம் ஊராட்சி மன்றத் தலைவர் பதவிக்குப் போட்டியிட்டு வெற்றி பெற்றார். 8032 மக்கள் தொகை கொண்ட இந்த ஊராட்சி 38 குக்கிராமங்களும், இரண்டு ரெவின்யூ கிராமங்களும் கொண்டதாகும்.

1996-2006 வரை இந்த ஊராட்சி பெண்களுக்காக ஒதுக்கப்பட்டிருந்தது. 2006-2011- இல் இந்த ஊராட்சி பொது என்ற வகைக்கு மாற்றப்பட்டது. இருப்பினும் இவருடைய சிறப்பான பணியினாலும், சரியான நிர்வாகத்தாலும், தன்னலமற்ற உழைப்பாலும், ஊராட்சிப் பகுதியில் ஊர் மக்கள் நலத் திட்டங்களை நல்ல முறையில் நிறைவேற்றி மக்களின் நன்மதிப்பையும் ஆதரவையும் பெற்ற காரணத்தினால் 2006 ஆம் ஆண்டு மீண்டும் ஊராட்சி மன்றத் தலைவர் தேர்தலில் போட்டியிட்டு வெற்றி பெற்றார்.

இவர் 2001-2006 ஆம் ஆண்டு வரை ஐந்து ஆண்டுகளாக நுகர்வோர் பாதுகாப்புக்குழு உறுப்பினராகவும், 2002 ஆம் ஆண்டு முதல் 2007 ஆம் ஆண்டு வரை ஊரக வளர்ச்சித்துறையின் கொள்முதல் குழு உறுப்பினராகவும், 2006-2011 ஆம் ஆண்டுவரை கரூர் மாவட்ட ஊராட்சித் தலைவர் சங்கத்தின் தலைவராகவும் பொறுப்பேற்று சிறப்பாகப் பணியாற்றி வருகிறார்.

வேட்டமங்கலம் ஊராட்சிப் பகுதியில் உள்ள பெரும்பாலான மக்கள் விவசாயிகளாகவும், விவசாயத் தொழிலாளர்களாகவும், கரூர் நகரத்தில் உள்ள

நிறுவனங்களுக்கு வேலைக்குச் சென்று வருபவர்களாகவும் உள்ளனர். இவர் பொறுப்பேற்ற பிறகு நிறைய மகளிர் சுய உதவிக் குழுக்களை உருவாக்கி அவர்களுக்கு வங்கியில் கடன் உதவி பெற்றுக் கொடுத்து சுய தொழில்கள் செய்ய ஏற்பாடு செய்துள்ளார் . இதனால் அப்பகுதி மக்கள் தங்களுடைய தேவைகளைத் தாங்களாகவே பூர்த்தி செய்து கொள்கின்றனர். சிறப்பு முகாம் மற்றும் கிராம சபாவில் எய்ட்ஸ், குழந்தைத் தொழிலாளர் முறை ஒழிப்பு, பெண் கல்வி போன்றவை பற்றி விழிப்புணர்வு ஏற்படுத்தி அடிமை முறையை ஒழிக்கப் பாடுபட்டு வருகிறார்.

ஊராட்சியின் மூலமும் , பல்வேறு பொறுப்புகளில் உள்ளவர்களிடத்திலும் முடிந்த அளவு நிதி திரட்டி ஊராட்சிக்குத் தேவையான அடிப்படை வசதிகளை பலரும் பாராட்டும் வண்ணம் செய்து வருகிறார். மேலும் மக்கள் பங்களிப்பாக அவர்களிடத்திலேயே ஒரு பங்கு நிதியைப் பெற்று, 'நமக்கு நாமே' திட்டம் மூலமாகவும் அவர்களுக்குத் தேவையான வசதிகளைச் செய்து வருகிறார்.

கிராமப்புறப் பெண்களால் என்ன செய்ய முடியும் என்று ஏளனம் பேசியவர்கள் இருந்தனர். அவர்கள் ஆச்சரியப்படும் அளவுக்கு, கரூர் மாவட்டத்திலேயே முதன் முதலாக பெண்களுக்கு சுய உதவிக் குழுவின் மூலம் ரூபாய் ஐந்து இலட்சம் கடன் பெற்றுச் செய்த தொழிலால் லாபம் பெற்றதோடு, வாங்கிய கடனை உரிய காலத்தில் திருப்பிச் செலுத்திவிட்டனர்.

மக்களுக்கு மிகவும் பயன் தரக்கூடிய மருத்துவ முகாம், கண்சிகிச்சை முகாம், கால்நடை மருத்துவ முகாம் போன்றவற்றை அரசு மூலமாகவும் தனியார் பங்களிப்பு மூலமாகவும், தமிழ்நாடு காகித ஆலை நிறுவனத்தின் மூலமாகவும் நடத்தி வருகிறார்.

இலட்சக்கணக்கான ரூபாய் செலவில் ஊராட்சித் திட்ட வளர்ச்சிப் பணிகளை நிறைவேற்றி உள்ளார். குறிப்பாக, குடிநீர் வசதி, சாலை வசதி, சுற்றுச்சுவர் வசதி, நெடுஞ்சாலையில் ஆக்கிரமிப்புக் கடைகளை அகற்றிப் போக்குவரத்து வசதி, பெண்களுக்குத் தேங்காய் நாரில் கூடை பின்னுதல் , கால் மிதியடி தயாரித்தல், விரிப்பு மற்றும் கலைப் பொருட்கள் தயாரித்தல் போன்றவற்றில் பயிற்சி போன்ற திட்டப்பணிகளை வெற்றிகரமாகச் செயல்படுத்தினார்.

ஞானசுந்தரம் – இராஜேஷ்வரி தம்பதியருக்கு சௌமியா என்ற மகளும், கண்ணன் என்ற மகனும் உள்ளனர். செல்வி சௌமியா B.Sc (CS) படித்து வருகிறார். செல்வன் கண்ணன் +1 வகுப்பு படித்து வருகிறார்.

பெண்களாலும் சாதிக்க முடியும் என நிரூபிக்கும் வகையில், தொடர்ந்து 15 ஆண்டுகள் ஊராட்சித் தலைவராகப் பொறுப்பேற்று, ஊரக வளர்ச்சிப் பணிகளை மிகச் சிறப்பாகச் செய்துவரும் திருமதி இராஜேஷ்வரி ஞானசுந்தரம் அவர்களுக்கு, சென்னை கொங்கு நண்பர்கள் சங்கம் 'கொங்கு சாதனையாளர்' விருது வழங்கிப் பாராட்டுகிறது.



### இதய நோய்க்கு இயற்கை வைத்தியரின் ஆலோசனை

உணவே மருந்து

மருந்தே உணவு

வருமுன் காப்போம்

இதய நோயில்லா இந்தியா

ஆகியவற்றைப் பற்றி சங்க உறுப்பினர்களுக்கு ஆலோசனை அளிக்க முன்வந்துள்ளார், இயற்கை வைத்தியர் வ. சரவணன். ஆலோசனை தேவைப்படுவோர் திரு.வ.சரவணன் அவர்களை கைபேசியில் 8925319256 என்ற எண்ணில் தொடர்பு கொள்ளலாம்.

முகவரி: 42/47, நாட்டால் தோட்டம், 1 வது தெரு, பெரம்பூர்- சென்னை 600 011.



### மணமகள் தேவை

ஜாதகர் பெயர் : பி.கோகுலகிருஷ்ணன்  
 பிறந்த தேதி : 22-09-1981 செவ்வாய்  
 பிறந்த நேரம், இடம் : 14.19 IST, ஈரோடு  
 தந்தை பெயர் : கே.என்.பாலசுப்பிரமணியன்  
 தாயார் பெயர் : திலகவதி  
 தந்தை தொழில் : Textile Export Business  
 உடன் பிறப்பு : 1 அக்கா டாக்டர், ஆஸ்திரேலியா, திருமணமானவர் மாப்பிள்ளை டாக்டர்  
 கல்வி : M.Sc., International Business, London, (UK),  
 MA., (Marketing) (UK)  
 தொழில் : Own Textile Export Business, Karur  
 வருவாய் : மாதம் சுமார் Rs. 1,00,000/-  
 உயரம் / நிறம் : 5.6 அடி, நல்லசிவப்பு  
 குலம் / கோவில் : பெருங்குடி குலம், புலியூர் ஸ்ரீ முச்சிலியம்மன்  
 சொத்து : பங்களா, பூமி, வங்கி வைப்பு நிதி - முதலியன ரூ. 10 கோடி

			சுந்
	இராசி		செ ரா
லக் கே			
		புத சுக்	சூரி குரு, சனி

சுக்		சுந்	சனி
சூரி கே	நவாம்சம்		குரு
லக்			ரா
செ		புத	

போன் : 98430 79736 (தந்தை), 9047034549 (தாய்)